
PART I - B 


Notifications by Commissioners and Deputy Commissioners 

हरियाणा सरकार 


उपायुक्त , रेवाड़ी 

आदेश 

दिनांक 8 मार्च, 2018 
क्रमांक 8 / 246 / ई० ए० / 328.- श्री राकेश कुमार, तत्कालीन लाईसैन्स लिपिक , कार्यालय उप मण्डल 
अधिकारी ( ना ०), रेवाड़ी हाल लिपिक परिवाद शाखा, उपायुक्त कार्यालय , रेवाड़ी को उप मण्डल अधिकारी ( ना ०), रेवाड़ी की 
जांच रिपोर्ट यादी क्रमांक 2129 / डी ० एल ० सी ० दिनांक 

दिनांक 14.07.2015 के आधार पर इस कार्यालय के ज्ञापन 
क्रमांक 8 / 221 / ई० ए ० / 1542 दिनांक 11.08.2015 द्वारा हरियाणा नागरिक सेवाएं ( दण्ड तथा अपील ) नियमावली 1987 के 
नियम -7 के अन्तर्गत आरोपित किया गया था तथा कर्मचारी को 15 दिन के अन्दर - अन्दर लिखित कथन प्रस्तुत करने के 
निर्देश दिये गये थे । 

श्री राकेश कुमार लिपिक पर यह आरोप था कि जब वह दिनांक 13.12.2013 से 22.05.2014 तक उप - मण्डल 
अधिकारी ( ना ०), रेवाड़ी के कार्यालय में बतौर लाईसैन्स लिपिक कार्यरत था । उक्त अवधि के नगर परिषद् टैक्स के सम्बन्ध में 
परिवहन आयुक्त हरियाणा, चण्डीगढ़ ने सूचित किया कि वर्ष 2013-14 के ऑडिट के दौरान चालक लाईसैंस आवेदकों से जो 
राशि नगर परिषद् टैक्स के रूप में वसूल की गई वह राशि उस द्वारा नगर परिषद्, रेवाड़ी के खाता में जमा नहीं कराई । उक्त 
बारे उप - मण्डल अधिकारी ( ना ०) रेवाड़ी से टिप्पणी प्राप्त की गई । जिस अनुसार उपरोक्त राशि जमा कराने के सम्बन्ध में उस 
द्वारा शाखा प्रबन्धक , पंजाब नैशनल बैंक से कराई गई । उनकी रिपोर्ट दिनांक 29.01.2015 के अनुसार उसने जवाब के साथ 
जो रसीदें पेश की वे सभी फर्जी तौर पर तैयार की गई । जिनका बैंक में कोई रिकार्ड नहीं है । इस प्रकार उसने पंजाब नैशनल 
बैंक, लघु सचिवालय, रेवाड़ी में चालक लाईसैंस आवेदकों से प्राप्त की गई नगर परिषद् टैक्स की राशि मु ० 3,66,700 / - रु ० 
जमा करने की फर्जी रसीदें व मोहर तैयार करके इस राशि को हड़पने की कोशिश की है । इस प्रकार उसने नगर परिषद् 
टैक्स की राशि मु ० 3,66,700 / - रु ० जमा कराने की फर्जी रसीदें व मोहर तैयार करके इस राशि का गबन करने की कोशिश 
की तथा उसने सरकार के नियमों की अवहेलना करके नगर परिषद् के टैक्स की राशि का गबन करने की कोशिश करने का 
घोर कृत्य 

किया है । 

( 5 ) 


6 


HARYANA GOVT. GAZ., MAR. 20 , 2018 ( PHGN. 29 , 1938 SAKA) 


[PART I- B 


श्री राकेश कुमार लिपिक ने इस कार्यालय द्वारा भेजे गये ज्ञापन क्रमांक 8 / 221 / ई ० ए ० / 1542 दिनांक 11.08.2015 
का कोई जवाब कार्यालय में प्रस्तुत नहीं किया । जिसके कारण कर्मचारी के विरुद्ध लगाए गए आरोपों की नियमित 
जांच नगराधीश , रेवाड़ी द्वारा करवाई गई । जांच अधिकारी एवं नगराधीश, रेवाड़ी की जांच रिपोर्ट क्रमांक 312 / रीडर 
दिनांक 17.05.2017 के अनुसार उपरोक्त परिस्थितियों एवं प्रस्तुत रिकार्ड, ब्यान के आधार पर यह सिद्ध होता है कि 
श्री राकेश कुमार तत्कालीन लाईसैंस लिपिक कार्यालय उप मण्डल अधिकारी ( ना ०), रेवाड़ी हाल परिवाद शाखा उपायुक्त 
कार्यालय, रेवाड़ी ने चालक लाईसैंस आवेदकों से प्रस्तुत की गई नगर परिषद् की राशि मु ० 3,66,700 / - रु० जमा कराने की 
फर्जी रसीदें व मोहर तैयार करके इस राशि को हड़पने की कोशिश की गई । बाद में सरकार के दबाव में आने पर उपरोक्त 
राशि बैंक में जमा करवाई । The object of an enquiry and a trail are different . The object of an enquiry is to be find out 
whether a disciplinary action may be taken against the employee or not, whereas the object of trial is to punish the 
accused according to the criminal law. श्री राकेश कुमार लिपिक द्वारा अपनी सफाई गवाही में आरोप पत्र बारे ब्यान में दर्ज 
ना करवाने से स्वतः ही लगाये गये आरोप सिद्ध हो जाता है इसके अतिरिक्त रिकार्ड के आधार पर भी लगाया गया आरोप 
सिद्ध होता है । तदानुसार इस कार्यालय के यादी क्रमांक 8 / 221 / ई ०ए ० / 7518 दिनांक 20.12.2017 द्वारा उक्त कर्मचारी को 
नगराधीश, रेवाड़ी की जांच रिपोर्ट की छायां प्रति भेजकर अपना लिखित प्रतिवेदन 30 दिन के अन्दर - अन्दर इस कार्यालय में 
भिजवाने बारे लिखा गया, जिसकी अनुपालना में दिनांक 15.01.2018 को कर्मचारी द्वारा जवाब में निजी सुनवाई का अवसर 
प्रदान करने बारे अनुरोध किया गया । कर्मचारी के अनुरोध पर दिनांक 07.02.2018 को प्रातः 09.30 बजे निजी सुनवाई का 
अवसर प्रदान किया गया । जिसमें कर्मचारी ने अपने पक्ष में कुछ भी नहीं कहा । तत्पश्चात इस कार्यालय के ज्ञापन 
क्रमांक 8 / 221 / ई ० ए ० / 212 दिनांक 15.02.2018 द्वारा कर्मचारी को Dismissal from Service बारे द्वितीय कारण बताओ 
नोटिस जारी करते हुए पुनः दिनांक 27.02.2018 को प्रातः 09.30 बजे निजी सुवाई का अवसर प्रदान किया गया । निजी 
सुनवाई के दौरान कर्मचारी ने काई सन्तोषजनक जवाब , लिखित जवाब व ना ही काई साक्ष्य / सबूत पेश किये । अपितु अपने 
द्वारा की गई गलती की क्षमा याचना की तथा सहानुभूतिपूर्ण व्यवहार का निवेदन किया । 

जांच अधिकारी की जांच रिपोर्ट व फाईल पर आये रिकार्ड का भली भांति अवलोकन करने उपरान्त मैं इस निष्कर्ष पर 
पहुँचा हूँ कि कर्मचारी पर लगाये गये आरोप पूर्णतया सिद्ध होते हैं कर्मचारी ने सरकारी पैसे का जानबूझकर गबन किया है । 
उसने फर्जी रसीदें तैयार करके रिकार्ड में पैसा सरकारी खाते में जमा होना दर्शाया है जबकि सरकारी पैसा कभी भी बैंक में 
जमा नहीं करवाया गया । यह आरोप जांच रिपोर्ट में भी सिद्ध हुए हैं । कर्मचारी ने जांच के दौरान इन आरोपों बारे कोई विरोध 
नहीं जताया जिससे यह पूर्णतया सिद्ध होता है कि उसने सरकारी पैसे का जानबूझकर गबन किया है । गबन की राशि नगण्य 
नहीं है और इसे नजरअन्दाज नहीं किया जा सकता है । कर्मचारी द्वारा बाद में (जांच के दौरान ) बैंक में राशि जमा करवाने से 
उसका बचाव नहीं होता है क्योंकि प्रथमतया यह राशि कर्मचारी ने सरकार द्वारा उठाई गई आपत्तियों के बाद जमा करवाई है 
ना कि अपने स्तर पर । दूसरा यह कि गबन करने का आरोप भी सिद्ध होता है और उसकी बदनियति भी अप्रश्नीय है । 
जानबूझकर सरकारी पैसे के गबन को सरसरी तौर पर नहीं लिया जा सकता है और ऐसे केसों में सेवा से बर्खास्त करना ही 
एकमात्र दण्ड बनता है । कर्मचारी के प्रति किसी भी प्रकार की सहानुभूति सरकार की भ्रष्टाचार मुक्त शासन की नीति के भी 
विरूद्ध होगी । कर्मचारी ने नगर परिषद् टैक्स की राशि मु ० 3,66,700/- रु ० जमा कराने की फर्जी रसीदें व मोहर तैयार करके 
सरकार के नियमों की अवहेलना व नगर परिषद् के टैक्स की राशि का गबन करने की कोशिश करने का घोर अपराध किया 
है । कर्मचारी एक गैर जिम्मेदार , लापरवाह, अनुशासनहीन तथा भ्रष्ट कर्मचारी है । उसकी अकर्मण्यता से कार्यालय की छवि 
धूमिल होती है तथा कार्यालय के अनुशासन पर दुष्प्रभाव पड़ता है । इसलिए जनहित के मध्यनजर श्री राकेश कुमार लिपिक को 
सेवा में रखना उचित नहीं समझता हूँ | 

अतः मैं पंकज, भा ० प्र ० से ०, उपायुक्त , रेवाड़ी हरियाणा नागरिक सेवाएं ( दण्ड तथा अपील) नियमावली 1987 के 
नियम -7 में वर्णित प्रावधानों के अनुसार कर्मचारी श्री राकेश कुमार लिपिक उपायुक्त कार्यालय रेवाड़ी को उस पर लगाये गये 
आरोपों की गम्भीरता को देखते हुए उसे सरकारी सेवा से तुरन्त प्रभाव से बर्खास्त ( Dismissal from Service ) करता हूँ । इस 
आदेश से सभी सम्बन्धित को सूचित किया जाये । 


- 


दिनांक 8 मार्च, 2018. 


( हस्ता ०).... 
उपायुक्त , रेवाड़ी । 

